



EXAMINATIONS COUNCIL OF ESWATINI  
Junior Certificate Examination

---

SISWATI

207/03

Paper 3

Specimen October/November 2021

---

***Confidential***

***MARK SCHEME***

***{207/03}***

***MARKS: 80***

---

This document consists of 11 printed pages.

**SICEPHU A – TEMDZABU NETINCWADZI LETIFUNDZIWE****1 Inkondlo – ngu Salayedvwa Magagula**

**Fundza lenkondlo lelandzelako bese uphendvula imibuto.**

**LITHOSHI**

Ebumnyameni ngatfolo lithoshi,  
 Ngababona bakistsi beduka,  
 Bakubona kukhanya balandzela,  
 Ngakhanyisa ngihola indlela.  
 Ngicalatile emuva ngabona  
 Linyenti lidvonswa kukhanya,  
 Lingilandzela ngihola indlela.

Bachubeka bahub'emahubo,  
 Badvumisa kukhany' embikwabo,  
 Bangidvumisa ngiphetse kukhanya,  
 Ngabuk'emuva ngitsamandza ngabona  
 Emashumi asabal' emakhulu balandzela,  
 Kwaba tigidzi, netigidzi talandzela.

Ngahamba ngitsamandza ngilalel'emahubo,  
 Kusenjalo ngashelela ngawa,  
 Lithoshi laphunyuka lacasha,  
 Longilandzelako wagobondzela walitsatsa,  
 Watihola tigidzi mine sengiphansi,  
 Tigidzi tagidz' etikwami tendlula.  
 Ngawev'emahubo ngalosekahol'indlela.

**Salayedvwa Magagula**

**Imibuto****(a) Chaza kutsi yini lithoshi ngalokwetayelekile?**

Litoshi sibane sekukhanyisa uma kumnyama kute ubone indlela/ loko lofuna kukutsatsa. [1]

**(b) Khipha loku lokulandzelako:****(i) Luchumano sicalo. Lusebenteni? (Indzima yekucala)**

Ngababona bakistsi beduka,

Bakubona kukhanya balandzela<sup>1</sup>

Lusebente kugcizelela/ kuletsa sigci/ kunandzisa/ kuhlobisa inkondlo.<sup>1</sup> [2]

**(ii) Imvumelwano sigcino. Isebenteni? (Indzima yesibili)**

Bachubeka bahub'emahubo,

Badvumisa kukhany' embikwabo,<sup>1</sup>

Isebenta kuletsa sigci/ kunandzisa/ kuhlobisa inkondlo.<sup>1</sup> [2]

**(c) Sinongo sini lesigcamiswe kulomugca?**

- **Kwaba tigidzi, netigidzi talandzelana (Umugca 13)**

Sihabiso [1]

- **Siveta mcondvo muni?**

Siveta umcondvo wekukhula kakhulu kwelinani lebantfu bebahamba emvakwakhe [1]

**(d) Chaza lemigca lelandzelako njengoba isetjentiswe kulenkondlo:****(i) Emashumi asabal'emakhulu balandzela, (Umugca 12)**

Tinombolo tebantfu letacala titincane takhula<sup>1</sup> ngoba bantfu batsatseka kuloku lokwentekako (imphilo yalomuntfu)<sup>1</sup> [2]

**(ii) Lithoshi laphunyuka lachasha, (Umugca 16)**

Walahlekelwa nguloku besekanako angakanaki/ angakagadzi/ atetsembile<sup>1</sup> kwabonwa noma ngubani.<sup>1</sup> [2]

**(iii) Ngahamba ngitsamandza ngilalel'emahubo, (Umugca 14)**

Wahamba anganaki<sup>1</sup> tintfo letimbi lebetingamvelela.<sup>1</sup> [2]

- (e) **Endzimeni yekugcina sonkondlo uveta similo salabantfu lakhuluma ngabo. Khipha umugca lokhomba lesimilo, uwuchaze.**

*Tigidzi tagidz' etikwami tendlula*: labantfu bebatishi<sup>1</sup> ngoba sonkondlo utsi abazange babe nendzaba nemholi wabo losawile kepha banaka lomholi lomusha balandzela yena.<sup>1</sup> [2]

- (f) **Nika umoya walenkondlo. Sekela imphendvulo yakho ngeliphuzu linye.**

Sonkondlo ubuhlungu<sup>1</sup> kutsi abakamsiti<sup>1</sup> ngesikhatsi asenkimgeni.<sup>1</sup> [3]

- (g) **Hlobo luni lwenkondlo lolu? Sekela imphendvulo yakho.**

Inkondlo gceka<sup>1</sup>, sonkondlo ugceka sento salabantfu labamlandzelako sekunganakekelani lomunye nasaseningeni.<sup>1</sup>  
Inkondlo gceka,<sup>1</sup> sonkondlo ugceka sento sakhe sekutsamandza anganaki late lawa lachasha lithoshi. [2]

[Sekukonkhe: 20]

## TINCWADZI LETIFUNDZIWE

### 2 Incwadzi Lengenakheli – ngu Thembekile Msibi (Umhleli)

#### Umntfwana Yini? - ngu Leonard Mhlanga

#### Fundza lesicashunwa lesilandzelako bese uphendvula imibuto letawulandzela.

“Nali licala lembula ingubo lingena. Tiba tami nanyalo leti. Ingabe lishwa lani?” Washo Ndlovu angena ekamelweni lakhe etama kulala. Wababatse utama kulala ngisho nje kuta butfongo. Imicabango yatsi yetfula make utfweleni. Watfukutsela kamatima manje Ndlovu. Wehla embhedzeni wagcoka, wavusa dzadzewabo kutsi mane amphekeletele. (Likhasi 64:2002)

- (a) (i) **Bhala libito ladzadze waNdlovu.**

Simangele [1]

- (ii) **Yini lelishwa lakhuluma ngalo Ndlovu?**

Nguletinsolo tekutsi Ndlovu utsandzana nemntfwana wesikolwa [1]

- (b) **Ngalokusendzabeni layimbula njani licala ingubo langena?**

Ndlovu bekavame kusita Hlalaphi ngetibalo,<sup>1</sup> wase usolwa ngekutsi utsandzana naye<sup>1</sup> ngoba acambe emanga Hlalaphi kutsi bekakakhe kani abesisinganini sakhe.<sup>1</sup> [3]

- (c) **Kute lokufihlakele lokungeke kuphumele ebaleni. Sekela lombono ngalokwenteke kulendzatjana usebentise liphuzu linye.**

Yebo kute lokungeke kuphumele ebaleni ngoba kulendzatjana sitfolo Hlalaphi ufihlela unina kutsi abengekho asesinganini sakhe Mageza<sup>1</sup>, ucamba emanga

utsi bekakaNdlovu<sup>1</sup>. Liciniso kepha laphumela ebaleni lapho umsa waGoje atjela Ndlovu naLaDvuba kutsi Hlalaphi uvame kuhlala eceleni kwemthoyi nesingani sakhe Mageza ebusuku nabayodadisha<sup>1</sup>. [3]

**(d) Kulendzatjana umbhali ucwayisa bantfu labehlukene ngalokutsite. Bhala secwayiso sibe sinye lesicondzene nanaba labalandzelako:**

**Bantfwabesikolo**

Umbhali ucwayisa bantfwabesikolo kutsi bayekele emanga/bucili.<sup>1</sup> Kulendzatjana sitfola Hlalaphi wenta ngatsi uyodadisha nakushona lilanga kantsi usuke ati kutsi uyobonana nesingani sakhe Mageza. Kuphila ngemanga kwambangela tinkinga Hlalaphi ngoba wagcina adliwa ngumzaca.<sup>1</sup> [2]

**Batali**

Umbhali ucwayisa batali kutsi bangatsatsi tinfo ngemawala<sup>1</sup> batfolisise emaciniso endzaba bangakatsatsi sincumo. LaDvuba watsatsela tintfu etulu nakatsi Hlalaphi abekaNdlovu kantsi uyamyenga. Akatinikanga sikhatsi sekutfola emaciniso wajaka kusola Ndlovu ngekutsi utsandzana nemntfwanakhe wamtsembisa nekumbopha kantsi indzaba ingemanga. Akasati sotambuka emtsini<sup>1</sup>.

**OR**

Batalai abakunakisise loko lokushiwo bantfwana.<sup>1</sup> Ndlovu watjela LaDvuba kutsi Hlalaphi ngumntfwana umbutisisile yini kutsi ubuyaphi. Loku kukhomba kutsi Ndlovu uyati kutsi bantfwana banemikhiba ngako kubalulekile kuvisisa indzaba nawukhuluma nabo.<sup>1</sup> [2]

**Bothishela**

Umbhali ucwayisa bothishela kutsi batigadze<sup>1</sup> bente siciniseko sekutsi nabasita bantfwabesikolwa babe banyenti kungatuba netinsolo tekutsi batsandzana nebantfwana. Ndlovu bekasita Hlalaphi ngetifundvo takhe ngekweliciniso kodwa ngalokutsi bebabobabili kwase kwakha tinsolo tekutsi utsandzana naye intfo lebeyingasilo liciniso.<sup>1</sup> [2]

**(e) Wawungentanjani unguNdlovu emva kwekuphuma kwemaciniso. Sekela imphendvulo yakho ngalokwenteka kulendzatjana.**

Ngangingamyekela emalanga ngithulele<sup>1</sup> bese ngiyamtjela LaDvuba kutsi kumcoka kutsi nawusola umuntfu ucale utfole emaciniso ngaletu tinsolo<sup>1</sup>. Lokumyeka emalangana kwakutangisita ngingatikhandzi sengikhulume kabi njengoba ngasengikwate matima kangaka nje<sup>1</sup>. [3]

- (f) **Kulendzatjana sivetelwa luhlobo lwebafundzi loludzingekako kuletikhatsi talamuhla. Sekela lombono ukhombe kutsi kuvetwe njani kulendzatjana.**

Umbhali usivetela luhlobo lwebafundzi lolwetsembekile<sup>1</sup> lolungathuli nedzaba leliciniso lengakhulula lomunye umuntfu.<sup>1</sup> Umsa waGoje kulendzatjana ubeka onkhe emaciniso ebaleni, akabi agega, ute uveta nekutsi wamekhuta ngalesento sakhe Hlalaphi sekubonana naMageza ngoba besitawenta bangasavunyelwa kuyodadisha kusihlwa.<sup>1</sup>

[3]

[Sekukonkhe: 20]

### 3 EMAPHUPHO EMADVWALA – ngu Thembekile Msibi

- (a) **Nika libito lalona lakhuluma naye LaGwebu kulesicashunwa usho nekutsi bakuphi?**

Tintfombi<sup>1</sup> basendlini / basekhaya kaCindzi<sup>1</sup> [2]

- (b) **Chaza kutsi kuya ngani kutsi Simo abe bovu hhwe ingati.**

Wawa<sup>1</sup> naketama kubalekela kungena ehhovisini lathishela lomkhulu<sup>1</sup> [2]

- (c) **Kumcoka ngani kutsi LaGwebu acocele umkhula wakhe indzaba yaSimo. Nika kube kutsatfu.**

Akayati lendzaba utayilamula angatsatsi luhlangotsi.<sup>1</sup>

Sigaba sakhe siyamvumela kutsi angakhona kubonisana nemnakabo.<sup>1</sup>

Utawukhona kukhulumisa Simo njengababekati wakhe.<sup>1</sup> [3]

- (d) **Kushaya Simo kwamsita yini Cindzi? Sekela imphendvulo yakho ngalokufundze emdlalweni.**

Cha/ akuzange kumsita<sup>1</sup> kwakha intondvo lenkhulu kuSimo ngebatali

bakhe kanye nemnakabo Majaha<sup>1</sup> [2]

- (e) **Nika sifundvo sibe sinye lesitfolakala kulesicashunwa. Sekela imphendvulo yakho.**

Indvuku ayiwakhi umuti.<sup>1</sup> Cindzi wamshaya Simo kepha akusitanga wachubekela embili.<sup>2</sup> [3]

- (f) **Simo bekafanele kunatsa esikolweni futsi adzakwe. Vumela noma uphikise lombono ngemaphuzu lamabili.**

**Bekafanele**

-Bangani bakhe bebamtsembisile kutsi kumnandzi<sup>2</sup>

-Batali bakhe bebahlulekile kumnika lutsandvo ngako besafuna lokungamenta akhohlwe<sup>2</sup>

**Bekungakafaneli**

-Kunatsa esikolweni kulicala futsi umnftwanesikolwa akanatsi<sup>2</sup>

-Kunatsa tjwala akusiyo indlela yekucedza tinkinga<sup>2</sup> [4]

**(g) Kube bewungumtali waSimo bewungentanjani lapho aletfwa yimoti yesikolwa ehluleka nekuhamba? Sekela imphendvulo yakho ngemaphuzu lamabili.**

Beningamshaya/ Beningamcosha/ Beningamcolela

**[Kubili kwaloku kusekeleke kahle]** [4]

**[Sekukonkhe: 20]**

## SICEPHU B - IMIHAMBO NEMASIKO

## 4 (a) Tisho neTaga

## (i) Cedzela lesisho noma saga lesilandzelako:

Umtsentsse uhlaba usamila [1]

## (ii) Nika inchazelo yaletisho noma taga letilandzelako:

**Umntfwana longakhali ufela embelekweni**

Nawungatjeli lomunye ngenkinga yakho ngeke ulutfole lusito [1]

**Tandla tiyagezana**

Umuntfu usita lomsitalo/lomsitile [1]

## (iii) Sebentisa lesisho noma saga lesilandzelako emshweni:

**Kati ulala etiko**

Solo kusile angikase ngadla, lapha ekhaya kumatima kulamalanga, **kati ulala etiko.** [2]

## (b) Ingoma

Mswat' uyinkhosi kaHhohho  
Wabekwa, wabekelwa kwentani?  
Chamu Chamu  
Balisikemalegeni  
LakaNgwane balisik' emalegeni  
Balisik' emalayini  
Ngabe balisikela kwentani?

## Imibuto:

## (i) Ihlatjelwa bobani lengoma, kuphi?

Yimbali emhlangeni [1]

## (ii) "Wabekwa, wabekelwa kwentani?"

**Kulomugca longenhla lolohlabelako uyakhonona. Ukhonona ngani?**

Ukhonona ngekutsi live balitsatsa inkhosi ikhona<sup>1</sup> ayikhoni kulivikela<sup>1</sup> [2]



**(iii) “LakaNgwane balisik’ emalegeni”**

**Kulomugca longenhla lona lohlabeledako ukhuluma ngabobani? Kushoni kona lokulisika lakhuluma ngako.**

Ukhuluma ngalabamhlophe/bachamuki<sup>1</sup>. Kulisika kusho kwabelana/kugiyelana emapulazi<sup>1</sup> **[2]**

**(c) Kuhlehla****(i) Bhala indlela libutfo lembali lelihlehla ngayo emakhosini.**

Ligece/liletsa umhlanga **[1]**

**(ii) Bhala tindzawo letimbili lapho sive semaSwati kufanele sihlehle khona.**

emphakatsi <sup>1</sup>  
esigodlweni <sup>1</sup> **[2]**

**(iii) Chaza tingucuko letimbili lesetikhona kulelisiko lekuhlelehla etikhatsini talamuhla.**

- Bantfu abasahlehli ngemabutfo<sup>1</sup>, sewukhandza bantfwana bahlehla kanye nebantfu labadzala, njengasekuhlakuleni sekuhlakula bantfwana.<sup>1</sup>

- Bantfu sebahlehla ngemali<sup>1</sup> ngoba batsi sebayasebenta bete sikhatsi sekuyohlehla.<sup>1</sup> **[4]**

**(iv) Nika kunye locabanga kutsi kungacedza lisiko lekuhlelehla usho kutsi kungavikelwa njani.**

Kumemeta bantfu kutsi bayohlehla ngesikhatsi semsebenti<sup>1</sup>, kungaba ncono kutsi bantfu bamenyetwe ngetimphelasontfo<sup>1</sup> bangatoba banyenti labo labakhala ngekutsi basemisebentini<sup>1</sup>

**Noma**

Kushaya umtsetfo<sup>1</sup> lotawuvumela bantfu kutsi bacele emisebentini<sup>1</sup> kute bahambe bayohlehla emiphakatsi noma emubkhosini ngemalanga latsite.<sup>1</sup> **[3]**

**[Sekukonkhe: 20]**

**5 (a) Tisho neTaga****(i) Cedzela lesisho noma saga lesilandzelako:**

Akukho cili latikhotsa<sup>1</sup> emhlane. [1]

**(ii) Nika inchazelo yeletisho noma taga letilandzelako:****Sala kutjelwa sibona ngemopho**

Uma ungalaleli nawekhutwa udibabana netinkinga [2]

**(iii) Sebentisa lesisho noma saga emshweni****Licala aliboli**

Noma ungabaleka mfana wami, uhlale wati kutsi **licala aliboli**, siyawuhlala sidibana. [2]

**(c) Ingoma**

YelaZungeleza

Owakho wawushiya nobani

YelaZungeleza

Wazungeleza umuz' waleny' indvodza

**(i) Yini kuzungeleza?**

Kugega. [1]

**(ii) Lohlabelako ukusiphi simo? Chaza kuvakale.**

Lutsango lololuhlabelako lujabhile<sup>1</sup> ngalesento salendvodza sekushiya umkayo ekhaya iyotingela umfati walenye indvodza.<sup>1</sup> [2]

**(iii) Bungoti buni langangena kubo lona lotungeleta umuti walenye indvodza? Chaza kuvakale.**

Angalimala/ angabulawa<sup>1</sup> ngoba ushiye umfati wakhe wayogegela umfati walenye indvodza.<sup>1</sup> [2]

**(c) Kubutseka****(i) Bhala indzawo yinye lapho kubutsekelwa khona.**

eBuhleni/eLudzidzini [1]

**(ii) Chaza tingucuko letimbili lesetibonakala ekubutsekeni etikhatsini talamuhla.**

- Kubutseka sekutsatsa lilanga linye<sup>1</sup> kantsi kadzeni bakutsatsa emalanga lijaha lihleti lena emalaweni<sup>1</sup>

- Letinye tigaba tekubutseka setiyeciwa<sup>1</sup> ngoba sekubutseka nebantfu betigaba letisetulu eveni.<sup>1</sup> [2]

**(iii) Bhala kunye locabanga kutsi kungacedza lisiko lekuhlela usho kutsi kungavikelwa njani.**

Kumemeta bantfu kutsi bayohlehla ngesikhatsi semsebenti,<sup>1</sup> kungaba ncono kutsi bantfu bamenyetwe ngetimphelasontfo<sup>1</sup> bangatoba banyenti labo labakhala ngekutsi basemisebentini<sup>1</sup>

**Noma**

Kushaya umtsetfo<sup>1</sup> lotawuvumela bantfu kutsi bacele emisebentini<sup>1</sup> kute bahambe bayohlehla emiphakatsi noma emubkhosini ngemalanga latsite.<sup>1</sup> [3]

**[Sekukonkhe:20]**